

# הערשעל דער שניידער

(Herszel der sznajder)

בעאַרבייטעט פֿון'ם פּוילישע

פֿון

מ. מיכרזאהו.



האַנדאַן אַ

1903.

1870

1870



פֿרייטאָגצונאַכטס, אַ קורצער ווינטער-טאָג, זעקס דער זייגער יאָן  
עס איז שוין נאָכ'ן דאוונען און עסען. עס בלייבט ליידג אַ גאַנצער אָבענד,  
אָט, מען דאַרף גיין צו הערשיל דעם שניידער, עס איז אפילו גאַנץ ווייט —  
ער וואָהנט אין עק שטאָדט, אין דער גוי'אישער גאַס, נור דערפֿאַר וועט  
דאָרט זיין בעקוועם.

איך ווייס טאָקע ניט קיין גרעסערן פֿערגעניגען וויא צו זיצען ביי  
הערשילען און הערען איהם ריידען.

ניט לאַנג האָב איך איהם דערקענט, עס איז ערשט אין גאַנצען אַ  
האַלב יאָהר, וויא ער איז צוריקגעקומען. גאַנצע צעהן יאָהר איז ער נישט  
געווען אין דער היים, וואו ער האָט גערייזט — ווייס איין גאָט, דיא בעלי  
הבתים שאַקלען מיט דיא קעפֿף ריידענדיג וועגען איהם, מישה דער מלמד  
דערצעהלט, דאָס ער איז נאָך אַלס אינגעל געווען עפעס גאָר אַנדערש וויא  
אַלע קינדער: אָנגענומען זיך פֿאַר דיא שוואַכע קינדער, געפֿרעגט קשיות —  
אַז גאָט זאָל שומר ומציל זיין.

אָט שוין ניט ווייט, מען זעהט שוין פֿון ווייטען אַ שוין דורך אַ קליין  
פֿענסטערעל, געוויס זיצט ער און לייענט, ווען איך קום נור צו איהם, דערוויס  
איך איהם מיט אַ ספר אין האַנד, אַמאָל שרייבענדיג, נור פֿרייטאָגצונאַכטס  
קומען זיך צונויף עטליכע אַרבייטער, וואָס אַרבייטען מיט איהם צוזאַמען, און  
ער דערציילט זיי פֿערשיעדענע זאַכען. איבערהויפט האָבען זיי איהם לייעב  
פֿאַר זיין אַרענטליכען בעגין זיך מיט יעדען איינציגען, וויא יונג ער זאָל ניט  
זיין און איבערהויפט דערפֿאַר, ווייל ער געהמט זיך אָן פֿאַר זיי און זינד ער  
איז אָנגעקומען איז זיי פֿיעל בעסער.

אויך היינט האָב איך זיי דערוויסט: אהרן, חיים, מישה און שלמה,  
אפילו ברוך דער לעהרען-אינגעל שטעהט אָן אַ זייט.

— וואָס, עס איז קאַלט אויפֿ'ן גאַס? — פֿרעגט מיך הערשעל גע-  
בענדיג מיר דיא האַנד, אָברייטענדיג זיך אַ וויילע פֿון בוך.

— אַ, זעהר! אמת'ר שבט; שטאַרקע פֿרעסט,

— און דערביי גייסטו אָנגעטהאָן וויא אדם הראשון, נאָכדעם וויא ער

האָט געגעסען פֿון עץ הדעת, אַבי צו פֿערדעקען דיא חרפה,

— אָט — ענטפֿער איך — אויף קיין בעסערע סטאַרצעט ניט, זאָגט

מיר, הערשעל, וואָס לייענט איהר?

— וועגען אַבצאָהלען.

— וואָס?

— אַבצאָהלען, פּאָדאַטקעס; דאָס וואָס יעדער איינציגער צאָהלט אָב

דער רעגיערונג.

— איך — זאָגט אהרן — צאָהל ניט קיין פּאָדאַטעק, מיין טאַטע

אפילו אויך ניט, און איהר, פֿרעגט ער אונז. ניין, ענטפֿערן מיר איהם,

— וואַרט אָקאָרשט — רופֿט זיך אָן הערשעל — עס איז נאָך ניט

אין גאַנצען ריכטיג, וואָס וואָלסטו זאָנען, משה, ווען איך וועל דיר בעוויי-

זען, דאָס דו צאָהלסט זעהר פֿיעל דער רעגיערונג?

— ווער, איך?

— יא, דו, מיין הערר,

— וויפֿיעל פֿערדיענסט דו אַ וואָך? — פֿינף רובעל, גוט, טרינקסט

דו בראַנפֿען?

— ניט קיין סך, עס קאָסט זעהר טהייער; עס איז ניטאָ מיט וואָס

דיא ליפֿען צו בענעצען פֿאַר 10 גראַשען, עטוואָס מעהר טרינקען איז שוין

אַ דלות,

— ווייסט איהר פֿאַר וואָס בראַנפֿען קאָסט אַזוי טהייער?

— איך האָב געהערט, זאָגט משה, עס איז ווייל מען פֿערווערט צו

פֿערקויפֿען וואָלוועל, אהרן שלמה'ן האָט מען איינגעזעצט, ווייל ער האָט

געבראַכט שטילערהייט וואָלוועלען בראַנפֿען און פֿערקויפֿט.

— וואָס וואָלט זיי דאָס שאַדען, ווען בראַנפֿען וואָלט געווען וועלווע-

לער? עס מוז זיין עפעס אַנדערש, רופֿט זיך אָן אהרן.

— האָסט רעכט — זאָגט הערשעל — הערט, איך וועל אייך ער-

קלערען וויא עס גייט צו,

וויא איהר ווייסט, זינד דיא רעגיערונג האָט איינגעפֿיהרט דעם מאָנאָ-

פּאָל, מעגען דיא וואָס מאַכען בראַנפֿען זייער סחורה פֿערקויפֿען נור צו דער

רעגיערונג, זיא צאָהלט אַ רובעל פֿאַר יעדער עמער, געוויס פֿערקויפֿען זיי

ניט אָהן פֿערדיענסט, אָבער דער פֿערדיענסט פֿון דיא וואָס טרייבען בראַנ-

פֿען איז גאָר נישט אין פֿערגלויך מיט דעם וואָס דיא רעגיערונג פֿערדיענט,

זיא קויפֿט יעדער עמער פֿאַר איין רובעל און פֿערקויפֿט פֿאַר זיעבען, פֿון יעדען

עמער פֿערדיענט זיא זעקס רובעל. דאָס הייסט, דאָס ווען דו קויפֿסט פֿאַר

14 גראַשען בראַנפֿען, פֿאַרדיענט דיא רעגיערונג אָן דעם 12, דען דאָס ביי-

סעל בראַנפֿען קאָסט נור צוויי גראַשען, און וואו קומט אהין דיא געלד וואָס

דיא רעגיערונג רייסט פֿון אונז ערגער וויא אַ פּראָצענטניק? אַ טהייל פֿאַר

געהאַלט פֿון אַקציו-בעאַמטע, אַ חלק אויף קאָסטען פֿון אַ מאָנאָפּאָל-קראָם,

און דיא גרעסטע טהייל גייט אין דיא קעשענעס פֿון דעם צאַר און דיא וואָס

רעגיערען צוזאַמען מיט איהם, איהר ווייסט גאַנץ גוט, וויא שווער יעדער

גראַשען קומט אָן, וויפֿיעל מוז אַ מענש אַרבייטען איידער ער פֿערדיענט איהם,

און דאָ פֿאַר יעדען שלוק בראַנפֿען הייסט מען צאָהלען צעהן מאָל אַזוי פֿיעל וויא עס איז ווערט. און וועמען צאָהלען — דיא גראָבע בייכער!  
— זעהט נור — זאָגט אהרן — ווער וואָלט זיך דאָס געריכט: עס דוכט זיך דו טרינקסט אויס אַ גלעזעל בראַנפֿען, בעצאָהלסט וואָס עס קומט און קויפט, און דאָ צאָהלסטו גאָר דעם פֿריין, אַקציוניקעס און זאָגאַר דעם קיזער אַליין.

— געוויס, נור איהר צאָהלט און ווייסט אפילו נישט גענוי וויא און וואָס, און מיט טאַבאַק איז דען אַנדערש? כאָטש, גוואַלד, עס גייט דאָך אַוועק מיט'ן רויך און דאָך איז שווער זיך אָבצוגעוויינען פֿון דעם פֿערגעני-גען. אָט, פֿעררויכערסט אַ פּאַפּיראָס פֿערגעסטו נישט איין מאָל אָן הונגער. דו קויפֿסט אַ פֿערטעל טאַבאַק אָדער מאַכאַרקע — און אַ העלפֿט נעלד נעהמט דיא רעגיערונג. און אַזוי איז מיט אַלעמען. צו וואָס דו וועסט זיך נור צו-ריהרען — צו עטוואָס עסען, טרונקען, אַ מלבוש אָדער אַ שטוב זאָך — צאָהלסטו פּאָדאַטעק. און דאָס נעהמט מען כלומר'שט ביי דיר נישט מיט גע-וואַלד, נור מיט'ן גוטען ווילען גיעבסט דו דאָס; קיינער, זאָגען זיי, גייט דיך נישט דערצו: האָסט געלד און חשק. קויף — נישט טאָ קויף נישט. אָט אַזוי צאָהלסטו דעם פּאָדאַטעק און אויף אַזא אופן, אַז דו ווייסט דערפֿון אַליין נישט, און דיר דוכט זיך דאָס דו צאָהלסט נור פֿאַר דיא סחורה.

דיזער אָבצאָהל ענטשיידעט זיך פֿון אַנדערע אָבצאָהלונגען וועלכע דיא רעגיערונג נעהמט פֿון דיא איינוואָהנער פּראָסט דערמיט, דאָס ערשט דורך דיא סוחרים, פּאַבריקאַנטען קומט דאָס געלד אָן דער רעגיערונג. אַזא אָבצאָהל רופֿט זיך אונדיר עקטער און אונטערשיידעט זיך פֿון ערשטען. דיזען אָבצאָהל נעהמט נישט דיא רעגיערונג מיט געוואַלד, דורך פּאָליציי, נור שטילערהייט, וויא אַ גנב אויפֿ'ן מאַרק, ציהט זיא אַרויס דעם אַרבייטער און בויער דעם לעצטען גראַשען פֿון קעשענע.

— „מען קען גאָר נישט האָבען געגען אַזא מין פּאָדאַטעק“ — זאָגען מענשען — „קיינער גייט דיך נישט: דו ווילכט צאָהל, ווילסט נישט, טאָ צאָהל נישט.“ מיר דוכט זיך אָבער עס איז פֿאַלש, דען אָהן עסען, טרינקען און הלבשה קען זיך קיינער נישט בעגעהן.

— אָט דאָס איז דאָך דיא גאַנצע זאַך — ענטפֿערט הערשעל — דיא רעגיערונג ווייסט גאַנץ גוט, אַז עס זיינען דאָ זאַכען אָהן וועלכע קיין מענש קען זיך נישט בעגעהן, וועלכע מען מוז קויפֿען, צו מען וויל. צו מען וויל נישט, דיזע זאַכען אַלזאָ האָט זיא בעלייגט מיט אָבצאָהלונגען. זיא קלעהרט ביי זיך: ווען מען וואָלט אַזוי אויף אָן אַרבייטער אַרויפֿגעלייגט אַ פּאָדאַטעק פֿון צוואַנציג, דרייסיג רובעל וואָלט ער שרייען גוואַלד און נישט וועלען צאָהלען. ערשט אָבער צאָהלט ער נאָך מעהר ביסלעכווייז און ווייס אַליין נישט, אַז דאָס אַלעס קומט אַריין צו דער רעגיערונג, און דאָס איז נאָך נישט אַלעס! עס זיינען דאָ אַזעלכע אָבצאָהלונגען פֿון וועלכע דו ווייסט געוויס נישט דאָס זיי זיינען פֿאַראַן און דאָך מוזטו זיי צאָהלען. צום ביישפּיעל, סטעמפּעל (געראָווע) מאַרקעס, דאָס פּאַפּיר אַליין איז גאָר ווייניג ווערט, דיא

א גראָשען, צוויי און דאָך צאָהלסטו פֿאַר איהר א רובעל, צוויי און נאָך מעהר, און אָהן דעם קען מען זיך ניט בעגיין. יעדע פראָשבע מוז האָבען איין אָדער צוויי מאַרקעס. אָדער, אַז דער סוחר צאָהלט פֿאַר אַ קאָנצעסיאָן, בילעט אָדער גאָר אַ גילדע — פֿון וואַנען נעהמט ער אויף דעם געלד? געוויס נור פֿון דיא וואָס קויפֿען ביי איהם. איהר געהט אין קראָס און בעט: „פֿערקויפֿט מיר אַ פֿונט אייל“ — גוט, „וויפֿיעל קאָסט?“ — פֿיערציג גראָשען. „צו האָסטו גאָט אין האַרצען! פֿאַר וואָס ווילסטו אַזוי טהייער. דו קויפֿסט דאָך אייל צו 4 רובעל אַ פֿוד, וואָס מאַכט נור אויס 20 גראָשען אַ פֿונט!“

— אמת — זאָגט ער — איך האָב אַזוי געצאָהלט, און וואו איז אַ בילעט, און וואו זיינען פֿאָדאָטקעס? וואָס וועסטו איהם אויף דעם זאָגען? אָדער אַמאָל קלערסטו וואָס איז דיא אורזאָכע וואָס אַלעס ווערט טהייער. און דו ווייסט ניט, דאָס אויסער דעם וואָס דיא זאָך איז ווערט צאָהלסטו נאָך שטייער דער רעגירונג, אַט נעהמט אַזאַ ביישפיעל. אַ סוחר קויפֿט אַ מאַשין אין אויסלאַנד און פֿיהרט זיא אַהיים. אויף דער גרענעץ וואו עס איז דאָ דיא קאַמער ווערט פֿון אַלע סחורות אָבגעצאָהלט, געזיעגעלט; דיא רע- גיערונג נעהמט דאָרט שטייער טויענד רובעל. דיא מאַשין קומט נאָך לאָדז אָדער ווארשא, וואו מען וועבט אויף איהר ליינוואַנד, פערקאַל און מען פֿער- קויפֿט נאַכהער דיא סחורים אויפֿ'ן שטיק. דיא סחורים פֿערקויפֿען ווידער דאָס צו דיא אַרבייטער און בויערן אויפֿ'ן אַרשין צום אייגענעם געברויך. דער גרויסער פֿאַבריקאַנט אַלזאַ שלאָגט זיך אָב אַן דעם סוחר אויסער זיין פֿערדיענסט און דאָס וואָס עס קאָסט איהם דיא סחורה, אויך דיא טויענד רובעל וואָס ער האָט אָבגעצאָהלט דער רעגירונג, דער סוחר רעכענט דאָס צו און פֿערקויפֿט דערפֿאַר טהייערער דיא ליינוואַנד, פערקאַל דעם אַרבייטער און דעם בויער. דיא לעצטע אָבער האָבען שוין ניט וועמען אָבצושלאָגען, ווייל זיי פֿערקוי- פֿען עס ווייטער ניט.

וויא איהר זעהט, צאָהלען דיא אַרבייטער און דיא בויערן דיא שטייער ניט נור פֿאַר זיך, נור אויך פֿאַר'ן סוחר און פֿאַבריקאַנט. איהר צאָהלט פֿאָדאָטעק פֿון אַלעס וואָס איהר קויפֿט אויפֿ'ן מאַרק. און ווען איהר זאָלט אפֿילו זיך עטוואָס אַליין מאַכען, צאָהלט איהר אויך אָב פֿון דיא רויהע שטאָף, צום ביישפיעל פֿון אייזען אָדער האַלץ. ניט נור אָבער בלוז פֿון אַזעלכע זאַכען נעהמט דיא רעגירונג אָב- צאָהל. ביי אונז אין רוסלאַנד, וואו דיא רעגירונג האָט אַ לעכערדיגע קעשענע, שטייגען טאַג-טעגליך דיא פֿאָדאָטקעס אויף אַזעלכע פראָדוקטען, אָהן וועלכע אַ מענש קען אַ טאַג ניט איבערלעבען. וואָס קען זיין גויטהיגער וויא אַ שוועבעלע, נאַפֿט און זאַלץ. און אַט טאַקי פֿון דיא פראָדוקטען רייסט דיא רעגירונג אַזעלכע גרויסע אָבצאָהלונגען, אַז עס איז אַ שרעק צו הערען. נאַפֿט צום ביישפיעל קאָסט אויפֿ'ן אָרט זעהר ווייניג. זאָגאַר נאָך אַלע קאָס- טען וואָלט מען געקענט פֿערקויפֿען 2 גראָשען אַ פֿונט און מען פֿערקויפֿט 14—19 און נאָך מעהר. אויף זאַלץ און שוועבלאַך דאָס זעלבע. קורץ, עס איז ניטאָ אַ זאָך וואָס מען קען קאָנטראָלירען

באנדערזאלען, דיא רעגירונג זאל זיא נישט בעליוגען מיט אַבצאָהלונגען. ווען זיי וואָלטען געקענט וואָלטען זיי דיא לופט איינגעפאָקט אין קעסטלעך און פֿערוועגעלט מיט'ן רעגירונגס-זיעגעל. פֿון וואַסער, פֿיש-כאַפּען און וואַסער-פּאָמפּען האָט שוין דיא רעגירונג איינקופּט.

— אמת — זאָגט איינער — אָבער דאָך נישט מיר אַליין קויפֿען אַלעס. דיא פּריצים און סוחרים טרינקען אויך בראַנפֿען, קויפֿען טוך און אַנ-דערע זאַכען. מוזען זיי דאָך אויך עטוואָס דערפֿאַר אָבצאָהלען?

— זיי צאָהלען, יא, זיי צאָהלען. נור פֿון זייער צאָהלען צו אונזערן איז וויא פֿון אַ פֿליעג צו אַן אָקס. זאָג אַליין, ווען איינער איז אפילו צעהן מאָל אזוי רייך וויא דער אַנדערער, טרינקט ער נישט אויס צעהן מאָל אזוי פֿיעל בראַנפֿען. וואָס אמת, דער גביר טרינקט אפשר צעהן מאָל אזוי פֿיעל וויא דער אַרים מאַן, אָבער ער טרינקט אויסלענדישען וויין טאָ וואָס איז?

— אויב ער טרינקט צעהן מאָל אזוי פֿיעל, צאָהלט ער פּאָדאַטקעס צעהן מאָל אזוי פֿיעל.

— טאָ וואָס איז ווען אפילו ער צאָהלט. עס קומט דאָך אויס, דאָס דיא אַרימע לייט צאָהלען מעהר פֿאַר דיא רייכע, וואָרים רייכע איז דאָ זעהר ווייניג. — אַ הונדערטעל אפשר און דאָס אויך נישט. איהר זעהט, ווען יעדער רייכער זאל אפילו צאָהלען צעהן מאָל אזוי פֿיעל ווי דער בויער אָדער אַר-בייטער, צאָהלען דיא אַרימע צעהן מאָל אזוי פֿיעל וויא דיא רייכע. און דערביי פֿערגעסט נישט, אַז פֿון טהייערע וויינען איז דער אָבצאָהל אַ קליינער.

— איהר האָט רעכט — רוף איך זיך אָב. עס דוכט זיך דאָס דער אָבצאָהל וועלכען איהר האָט איהם גערופֿען „אונדירעקטער אָבצאָהל“ איז גרעסער און שווערער פֿאַר דעם פּראָסטען פּאָדאַטקע.

— אַ, נאָך וויא, זאָגט הערשעל. דעם פּראָסטען אָבצאָהל צאָהלט יעדער פֿאַמילען-פֿאַטער און פּטור. אָבער קליידער, געפֿעס, נאַפּט און בראַנ-פֿען איז אַנדערש. צו נור איהר אַליין קליידעט זיך, טרינקט בראַנפֿען און זאָ ווייטער, צו דאָס ווייב און קינד דאַרפֿען עס נישט? נישט נור איהר אַליין צאָהלט פּאָדאַטקעס, עס צאָהלען אויך אייערע ווייבער און קינדער פֿון יעדען ביסען וואָס איהר לייגט אין מויל אַרין — נור עס דוכט זיך, דאָס דיא אונ-דירעקטע אָבצאָהלונגען זיינען נישט אזוי שווער, ווייל דו צאָהלסט זיי נישט מיט אַ מאָל, נור ביסלעכווייז, יעדעס מאָל ווען דו קויפֿסט עטוואַס. דו בע-מערקסט אַליין נישט וויא דו בעצאָהלסט.

איבעריגענס, וואָס דאַרף מען אַ סך ריידען. איך וועל איך ווייזען וויפֿיעל דיא רייכע צאָהלען און וויפֿיעל דיא אַרימע: ערשטענס, בראַנפֿען טרינקען כמעט אַלע אַרימע — דיא רעגירונג האָט דערפֿון 420 מיליאָן רובל בעל אַ יאָהר. ווייטער זיינען דאָ אָבצאָהלונגען אויף פֿאַפֿיר-סטעמפּעל, אויף נאַפּט, זאַלץ, שוועבלעך, באַהנען א. ז. וו., בילעטען אין דיא געוועלכער פֿאַר וועלכע דער בויער מיט'ן אַרבייטער בעצאָהלען, וויא איהר האָט שוין געזעהן, שטייער אויפֿ'ן גרענעץ — אַלץ צוזאַמען 350 מיליאָן אַ יאָהר. לאָמיר רעכענען, אַז דיא רייכע צאָהלען אַ פינפֿטעל. זיי צאָהלען געוויס נישט

אזוי פיעל, נור זאל שוין ווין! ציהען מיר אָב פֿון אונזער רעכנונג 70 מיליאָן.  
נאָך דעם אלעמען קומט אויס, אז פֿון דעם אָרימען פֿאַלק אליין האָט דיא  
רעגיערונג 700 מיליאָן רובעל יעהרליך.

איצט פֿערגלייכט דעם אָבצאָהל פֿון דיא רייכע און פֿון דיא אָרימע:  
70 מיליאָן און 700 מיליאָן.

אין רוסלאַנד, וואו עס איז דאָ אַן ערך פֿון 100 מיליאָן איינוואָהנער.  
קומט אויס אויף יעדען איינציגען 7 רובעל אַ יאָהר, אַ פֿאַמיליע מינדעסטענס  
פֿון פֿינף פֿערזאָן צאָהלט 35 רובעל אַ יאָהר אונדירעקטע אָבצאָהלונגען.

— דאָך — זאָג איך — דיא רייכע עסען אין טרוינקען אַזעלכע פֿער-  
שיעדענע זאַכען, וועלכע חלום'ען זיך אונז אפילו ניט, דאָס אַלעס קומט  
פֿון אויסלאַנד. דיא רעגיערונג לאָזט עס דאָך געוויס ניט דורך אומזיסט.  
אויב זיא רייסט פֿון אונז אָבצאָהלונגען אויף זאַכען אָהן וועלכע מען קען  
זיך ניט בעגעהן, נאָך מעהר דאַרף זיא בעלייגען דיא פֿערשיעדענע פֿרוי'ישע  
נאַשוואַרקען.

— פֿאַר וואָס זאָל זיא ניט בעלייגען — ענטפֿערט הערשעל — גלויבט  
מיר, אז דיא רוסישע רעגיערונג ווינשט זיך קיין שלעכטס ניט און וואו זיא  
קען נור שינדען דיא הויט טהוט זיא דאָס — פֿון אַ געשטאַרבענעם אפילו,  
אַבי צום לעבען.

דער פֿאַדראַטעק פֿון דיא סחורה וואָס קומט פֿון אויסלאַנד — שטייער —  
איז שוין גערעכענט מיט דיא איבעריגע אונדירעקטע שטייער, נור עס איז  
ניטאָ קיין סך. עס איז לייכט אויסצורעכענען: אָט אין גאַנצען האָט דיא רע-  
גיערונג פֿון דיא אָבצאָהלונגען אויפֿ'ן גרענעץ 220 מיליאָן. דיא גרעסטע  
טהייל געלד גייט פֿון אַזעלכע סחורות וואָס דיענען פֿאַר'ן מעהרסטען טהייל  
פֿאַלק. אַס מעהרסטען ברענגט מען מאַשינען אויף וועלכע מען מאַכט שטאָף  
און ליינוואַנד אויף קליידער, רעלסען צו אייזענבאַהנען, קאָסעס, סערפען, העק  
און אַנדערע כלים, פֿאַרב א. ז. וו. מיט איין וואָרט, זאַכען וואָס דאָס אָרימע  
פֿאַלק — אָרער עס קויפט אליין, אָרער דורך דעם סוחר, אָבער אַלעס פֿון  
ווין קעשענע, זאָ, דאָס אויב דו וועסט גוט אויסרעכענען, וועט אויף פֿרוי'ישע  
סחורות וויא צ. ב. ש. טהייערע וויין, זיידענס און ד. ג. בלייבען ניט מעהר  
וויא 6—7, זאָל ווין 10 מיליאָן רובעל. און דיא רייכע שרייען דאָך שמענ-  
דיג, אז דיא אויסלענדישע סחורות זיינען בעלייגט מיט גרויסע אָבצאָהלונגען.  
אַ, איהר גבירים! פֿאַר קיין גראַשען געוויסען האָט איהר ניט אין  
האַרצען. פֿרעג זיי וואָס טהוען זיי דיא רייכע? צו האָט דער גביר האָטש  
איין מאָרג ערד געאַקערט? צו האָט דער סוחר האָטש איין שטיק לייז-  
וואַנד געמאַכט?

דאָס אַלעס האָבען אונזערע אַרבייטער-הענד בעשאַפֿען. מיר האָבען  
אויפֿגעבויט דיא הויכע פֿאַלאַצען. מיר בויען אויס דיא פֿאַבריקען אום נאַכ-  
הער דאָס גאַנצע לעבען דאָרט צו פֿערבריינגען, וויא דיא געפֿאַנגענע, וואָס  
מווען בויען פֿאַר זיך אַ תּפֿיסה, אין וועלכער זיי וועלען דעם גאַנצען לעבען  
השד'ן. מיר אַקערן דעם פֿרוי'ס ערד, זייען, שניידען און פֿיהרען דיא רייפֿע



תבואה אין דעם פריץ'ס שייערן, און פֿון אונז רייסט מען אַבזאַהלונגען, פֿון וועלכע עס לעבען קייווערליכע דיענער און אַנדערע ליידיג-גייער, אַלעס מיר! אַלעס רוהט אויף אונז, מיר שפּייען אַלעמען, טרינקען אָן און קליידען — אַלע לעבען פֿון אונזער מיה, זויגען אונזער בלוט און שווייס און פֿאַר דעם אַלעמען ליידען מיר עלענר, נויטה, קעלט און הונגער.

און וואָס טהוען דיא רייכע און דיא סוחרים? זיי גייען זיך ארום דער אַרבייט, יאָגען דעם אַרבייטער און שרייען. מעג דער אַרבייטער שטאַר-בען ביי דער אַרבייט, אַבי זיי זאָלען פֿאַרדיענען — מענשען פֿעהרט ניט, אָט וואָס זאָג איך, דיא רייכע און דיא סוחרים צאָהלען ווייניגער פֿאַר אונז? — זיי צאָהלען גאָר ניט, ווייל זיי אַרבייטען גאָר ניט, וואָרים אַלעס וואָס זיי האָבען איז פֿון אונזער אַרבייט.

ניט נור אַלע רייכע לעבען פֿון אונזער מיה, נור זיי וואַרפֿען נאָך אויף אונז אַלע לאַסטען. איהר ווייסט גאַנץ גוט, דאָס אידען מוזען אַליין האַלטען אַ רב, שוחטים, חונים און נאָך זעהר פֿיעל ליידיג-גייערס, אין פֿרעגט ווער גיעבט דאָס אַרעס. ווען אין אַ שטעדטעל אָדער זאָגאַר אַ גרויסער שטאָדט זיינען דאָ אייניגע גבירים, וואָס זיינען רייכער וויא דיא גאַנצע שטעדטל צו זאַמען, דאָך גיעבען זיי גלייך מיט אַלעמען, אָדער עטוואָס מעהר, וועהרענד לויט דער גערעכטיגקייט, ווען מיר וועלען שוין אויף אַ וויילע פֿערגעסען, דאָס זייער גאַנצער פֿערמעגען האָבען זיי ערוואַרבען דורך גנבה און גזילה, האָבען זיי בעדאַרפֿט געכען אַזוי פֿיעל, וואָס דיא גאַנצע שטעדטעל צוזאַמען. און דאָך שטעהן דיא רבנים אויף דיא זייט פֿון דיא רייכע. ניט לאַנג איז געווען אין קריניק אַ סטרייק: אַרבייטער וואָס האָבען זעהר ווייניג פֿערדיענט און געאַרבייט זעהר פֿיעל, האָבען זיך צו נויפֿגערעדט און פֿערלאַנגט אַ העכע-רען פּרייז און אַ קורצערען אַרבייטס-טאָג. דיא גבירים, דיא פֿאַבריקאַנטען זיינען געגאַנגען צום רב און דער רב האָט גערופֿען דיא אַרבייטער און זיי געזאָגט זיי דאַרפֿען גיין צו דער אַרבייט. „רבי“, זאָגט איין אַרבייטער, „איך פֿערדיען דריטהאַלבען רובעל אַ וואָך. וויא קען איך דערמיט שפּייען אַ פֿאַ-מיליע? „דאַנק גאָט דערפֿאַר“ האָט איהם דער רב מיט דעם גראָבען כּויד געענטפֿערט, און דער זעלבער רב האָט גענומען וואָכערס ניט ווייניגער וויא דרייסיג רובעל אַ וואָך. און אַזוי איז געווען אין לאָדז. איבעראַל לערנען דיא רבנים און אַנדערע יאַרמעלקעס, דאָס דינא דמלכותא דינא. ד. ה., אַז אויב דיא רוסישע רעגירונג דריקט און שטיקט אונז, גיבט קיין רעכטע און נעמט נאָך אַ וועק דיא, וואָס מיר האָבען געהאַט, מוז מען איהר פֿאַלגען, ווייטער לערנען זיי, דאָס דיא וועלט איז גאָר ניט ווערט מען זאָל זיך מיט איהר בעשעפֿטיגען. דער עיקר איז יענע וועלט. דיר איז אויף דער וועלט שלעכט, דוא שטאַרבסט פֿון הונגער, דער פֿאַבריקאַנט זייגט אויס דיין רעשט ביסעל בלוט, דו לעבסט און וואָהנסט ערנער וויא דער הונד — עס שאַדט ניט, דו וועסט האָבען יענע וועלט. דערפֿון געניסען אַם מעהרסטען דיא רייכע. און אַזוי איז געווען פֿון אייביג אָן, זינד איין מענש האָט אנגעהויבען אויסבייטען דעם צווייטען, זינד עס זיינען אויפֿגעקומען פֿון איין זייט ליידיג-גייער,

און דער צווייטער מענשען וואָס אַרבייטען איבער דיא כוחות, מען איז זיך מיט זיי בעגאַנגען און מען בעגייט זיך נאָך יעצט וויא מיט דער קוה, וועלכע מען גלעט אום זיא זאָל זיך לאָזען מעלקען, אָדער דיא גנבים אויפ'ן באַהן, וואָס שלעפֿען איין דעם פּאַסאַזשיר אום איהם צו בע'גנב'ענען.

— זאָגט מיר, הערשיל, גלויבט איהר ניט אז יעדע רעגירונג איז פֿון גאָט?

— איך ווייס?

— זאָגט, איך בעט אייך.

— אז איהר ווילט דוקא וועל איך אייך זאָגען, ערשטענס, אין הי-מעל ווינען מיר קיינער ניט געווען. קיין געשריעבענעם קאָנטראַקט צווישען רבונז של עולם און רוסישען צאר האָבען מיר ניט געזעהן און איך קען אייך פֿערוויכערען, דאָס קיינער האָט ניט געזעהן, איהר האָט שוין דאָס געוויס פֿיעל מאָל געהערט, דאָס פֿון יענער וועלט איז נאָך קיינער ניט צוריקגעקומען אין דאָך רעדט מען פֿון איהר אזוי פֿיעל, ריכטיג וויא מען וואָלט דאָרט געווען, אַלעס וואָס מען קען ניט בעווייזען, גערעכט מאַכען אויף דער וועלט, לייגט מען אויף יענער וועלט, ווייל מען ווייס, דאָס אזאָ ליגען וועט זיך קיינמאָל ניט אויפֿדעקען.

— און צווייטענס?

— וואָרט עס וועט זיין נאָך מעהר, איהר ווייסט דאָך אַ איד וויל זיך פֿערוויכערן, אָט פֿון צו פֿיעל האָט נאָך קיין קאָפּף ניט ווייה געטאָהן. צווייטענס, ניט אַלעס וואָס קומט פֿון גאָט טאָר מען ניט ריהרען. שלאָנגען, ווילדע היות, דערנער און ווילדע גראָז צווישען תבואה שטאַמען אויך פֿון גאָט און דאָך וועט קיינער ניט זאָגען מען דאַרף זיך לאָזען בייסען פֿון שלאָנג, ווייל גאָט האָט איהם בעשאַפען; מען דאַרף זיך ניט היילען פֿון קיין קריינק, ווייל יעדע קריינק קומט פֿון גאָט. דער בויער וועט ניט לאָזען דיא ווילדע גראָז וואַקסען צווישען דיא תבואה. ער ווייס אז דיא תבואה ליידעט דערפֿון. ער טראַכט זיך: אמת, דיא דערנער, גראָז און ז. וו. קומען און וואַקסען פֿון גאָט, אָבער מינע הענד, וואָס קענען דאָס אויסרייסען האָט אויך ניט דער טייוועל בעשאַפֿען, דריטענס, אויב יעדע רעגירונג איז פֿון גאָט, וויא אזוי קען מען ערקלערען דיא פֿערשיעדענהייטען צווישען זיי, אָט איך וועל אייך נור עטליכע אויסרעכענען: און איין לאַנד הערשט איין מאַן, אַ דעספּאָט, אין אַ קורצע צייט אַרום פֿער'ס'ט מען איהם און זיין זוהן רעגירעט ווייטער פֿון גאָט. אין אַ צייט אַרום, אז דאָס פֿאָלק הויבט זיך אָן צו דער-מאָנען איהרע רעכטע, דעמאָנסטרירט, שטייט אויף און דער קעניג אָדער קייזער מוז נאָכגעבען און צולאָזען, אז דיא ערוועהלטע דורך דעם פֿאָלק זאָלען האָבען אַ טהייל הערשונג (דאָס רופֿט מען פּאַרלאַמענט) רופֿט זיך דיא רע-גירונג ווייטער פֿון גאָט. דיא אידישע רעגירונג, וואָס האָט געוואָלט אויס-ראַטען דיא גוים איז געווען פֿון גאָט, דיא רוימישע וואָס האָט געברענט דיא קריסטען און פֿערניכטעט דיא אידישע רעגירונג איז ווידער געווען פֿון גאָט; דיא קריסטליכע ווייטער, וואָס האָט געברענט אידען אויף דיא שייטערן איז

אויך פֿין גאָט. עס דערמאָנט זעהר אָן דיא צוויי מענשען וואָס האָבען געבעטען גאָט אין דעם זעלבען אָרט און צייט, איינער — עס זאָל גיין רעגען און דער צווייטער עס זאָל ניט גיין.

פֿיערטענס, זאָל שוין זיין אז דיא רעגירונג קומט פֿון גאָט, זאָל שוין זיין, דאָס דער רבונג של עולם האָט פֿון ששת ימי בראשית אָן געמאכט, אז וואו עס זיינען דאָ מענשען זאָל זיין אַ רעגירונג, גוט, אָבער וואָס זאָר אַ רעגיערונג: צו אַזא וואָס דריקט דיא מענשען, וועלכע שטעהען אונטער איהר שוטן, אַזא וואָס פֿערלייגט אַ יאָך אויף דיא העלוער פֿון מעהרסטען פֿאָלק, אַקערט מיט זיי אין מיט דיא תבואה פֿערשאַפֿט זיא פֿערגניגונגען אַ קליינע טהייל ליידיג-גייער, קורן, אַזא רעגיערונג וויא דיא היינטיגע וואָס מיינט, אַז דאָס גאַנצע פֿאָלק עקזיסטירט נור אום אונטערצוהאַלטען דיא רעגיערונג — אָדער אַזא וואָס וואָלט זאָרגען פֿאַר אַלע איינוואָהנער אָהן אונטערשיעד, אַזא וואָס וואָלט פֿערזיכערן יעדען איינציגען זיין עקזיסטענץ, וואָס וואָלט מאַכען אונמעגליך איין מענש זאָל דעם צווייטען קענען אויסבויען. אַזא וואָס וואָלט זיך בעמיהען צו פֿערשאַפֿען יעדען איינציגען וואָס מעהר פֿער-גניגונגען, ניט מישען זיך אין זיינע געהיימליכע אינטערעסען, לאָזען יעדען זיך ענטוויקלען לויט זיינע נאַטירליכע פֿיהיגקייטען, קורן, אַזא רעגיערונג, וואָס זאָל דאגהן פֿאַר דיא מענשענס גליק.

און איבריגענס, אַז מיר ריידען שוין דערפֿון וועל איך אויך ווייטער ער-קלערען. ניט אייביג איז געווען אַזא רעגיערונג. דיא היסטאָריע דערציילט אונז דאָס עס איז געווען אַ צייט, ווען דער קעניג האָט זיך ניט פֿיעל אונ-טערגעשיידעט פֿון אַנדערע מענשען. געלעבט האָט ער נור עטוואָס בעסער פֿאַר אַנדערע. אָט איהר האָט געוויס געלייענט וויא דוד המלך פֿלעגט אַלע אין דער פֿריה משפטן און שלום מאַכען צווישען מענשען. דער קעניג איז דאָן געווען גלייכצייטיג אַ ריכטער, פֿיהרער אין מלחמה, ערשט שפעטער ווען זיי האָבען אָנגעקליבען גרויסע רייכטהייטער האָבען זיי אָנגעהויבען לעבען זעהר רייך. אַזא לעבען האָט ווידער געברויכט גרויסע געלדער, דאָן האָט מען אָנגעהויבען נעמען אָבצאָהלונגען אין דער פֿאַרמע פֿון קאַפֿ-געלד, וועלכע עקזיסטירט שוין מעהר ניט היינט, שוין שלמה המלך, דוד'ס זוהן איז געווען אַזא קייזער, וואָס האָט געלעבט אין גרעסטען לוקסוס, געהאַט טוי-זענד ווייבער, פֿאַלאַצען, וועהרענד דאָס פֿאָלק, וועלכעס איז ניט געוואָהנט געווען צו צאָהלען פֿאַרדאָמקעס האָט געזיפֿצט אונטער דעם יאָך פֿון דיא אָבצאָהלונגען. גלייך נאָך זיין טויט האָבען דיא אידען געשיקט צו זיין זוהן בעטען ער זאָל פֿערלייכטערן דיא אָבצאָהלונגען. ער האָט געענטווערט, וויא געווענליך קעניגע, דאָס ער וועט נאָך פֿערגרעסערען, דאָן האָט זיך דאָס מערסטענטהייל אידען אָבגעריסען פֿון איהם און אויסערוויילט אַ נייעם דאָס זעלבע איז געווען איבעראַל. דיא ערשטע קעניגע און פֿוילען, דייטשאַנ, . . . ייִנקרייך זיינען געווען אַרים, געגאַנגען באַרפֿים וויא אַלע זייערע דינער, געשלאָגען זיך אין קרויג גלייך מיט אַלעמען און נאַכהער געטהיילט זיך מיט דיא רויב. ערשט מיט דער צייט, ווען מעהר רייכטהייטער

זיינען געפלאָסען אין זייערע הענד, ווען דיא מלוכה איז איבערגעגאנגען  
 בירושה פֿון זוהן צו זוהן אַנשטאָרט וויא פֿריהער, אויסגעוועלט, זיינען זיי  
 געוואָרען קעניגע אין היינטיגען זין, וואו קיינער, פֿערשטייט זיך, ווייס אויף  
 וואָס פֿאַר אַ צרות דאַרף מען זיי, ווען אַ פֿינגער אין קאַלטע וואַסער ריהרען  
 זיי ניט, סיידען אייף דעם זיי זאָלען געהמען צעהנדליגע מיליאָנען פֿאַר זיך  
 און זייערע פֿאַמיליעס. אָט אַזא רוישער קייוער האָט כלומר'שט אייגענע  
 מאַיאָנטקעס און געלד אַזוי פֿיעל, דאָס מען רעכענט איהם פֿאַר איינעם פֿון  
 דיא רייכסטע אין דער וועלט, עס פֿערשטעהט זיך, אַז ער וועט דער רעגיע-  
 רונג ניט לייען. ער האָט מורא מען זאָל איהם ניט אַמאָהל אַרויסוואַרפֿען.  
 ער האַלט דיא געלד דעריבער אין אויסלענדעשע בענק. זאָל דיא רעגיערונג  
 זיך פֿערשולדיגען, צאָהלען פֿראַצענט און פֿראַצענט פֿון פֿראַצענט — וואָס  
 אַרט עס איהם. עס איז דאָ גענוג אַרבייטער און בויערן, זיי וועלען צאָהלען.  
 אמת עס שטאַרבען יאָהר יעהרליך צעהנדליגער טויזענד מענשען פֿון הונגער  
 נאָך מעהר, מען רייזט אַרויס אין עק וועלט צו זוכען אַ שטיקעל ברויט,  
 אמת, איין הונגער גייט נאָך דעם צווייטען, טיפּוס און אַנדערע קראַנקהייטען  
 קערען ניט אויף צו פֿערניכטען דיא איינוואָהנער — וואָס האַרט עס  
 איהם, אַבי עס זאָל זיין שטיל, מען זאָל זיך ניט דערוויסען אין אויסלאַנד, עס  
 זאָל ניט פֿערשאַדען דעם קרעדיט.

— און אויף וואָס גייט אונזער פֿראַצע אַוועק — האָט הערשעל  
 נויטער גערעדט דערהיצט — אַ שרעק איבערצוקלערן: אונזער געלד, אונזער  
 מיה גייט אויף דעם מען זאָל אונז דריקען און שטיקען, בערויבען אַלע  
 מענשען, קורץ, פֿאַר אונזער געלט מאַכט דיא רעגירונג קייטען, מיט וועלכע  
 זיא שמיעדט אונז,

— וויא אַזוי?

— דאָס מעהרסטענטהייל איינקינפֿט פֿון דער רעגירונג שלינגט איי  
 מיליטער. דיא רוישע רעגירונג האַלט שטענדיג גרייט אַ מחנה זעלנער  
 פֿון העכער אַ מיליאָן. אַזוי פֿיעל מענשען טהוען גאַרניט, פֿערדיענען ניט אַ  
 גראַשען, נאָר בעדאַרפֿען טעגליך מיליאָנען רובעל אויף לעבען. און דאָס  
 זיינען דיא יונגסטע, געזונדסטע מענשען און לאַנד, אַוועקגעריסען פֿון זייער  
 אַרבייט, פֿון זייער היים און איינגעשפּאַנט אין זעלנער-יאָך, וואו  
 מעהרסטענטהייל לייגען זיי אַוועק די כוחות און אַ גרויסע טהייל אויך דאָס  
 לעבען. אויף דיא מאַגעוורעס שטאַרבען זעהר פֿיעל זעלנער. אויף דער  
 פּערסישער גרעניץ וואו עס הערשט כמעט שטענדיג טיפּוס און קדחת ווייל  
 דיא טעמפּעראַטור ענדערט זיך זעהר ראַש, שטאַרבען אויס כמעט אַ העלפֿט  
 זעלנער, אַמאָהל נאָך מעהר. און דאָרט שטעהען 40 טויזענד זעלנער. דיא  
 רוישע רעגירונג שיקט אַהין טאַקע נור בלויז פּאַליאַקען און אידען. אָט  
 וואו אונזע ברידערס ביינער ליעגען! אין אַזא טערקישע קריגע זיינען גע-  
 פּאַלען 300 טויזענד זעלנער, טהייל פֿון קוילען, טהייל פֿון הונגער און טיפּוס,  
 ווייל דיא פֿיהרער האָבען צו'גנב'עט דיא געלד און אויסגעהונגערט דיא  
 זעלנער.

דאָס איז אָבער דער קלענסטער שאַדען, וואָס דיא מיליטער מאַכט אָן. ווייט גרעסערע מאַכט זיא אָן דערמיט אַליין וואָס זיא עקזיסטירט. זיא איז דיא איינציגע זייל, אויף וועלכע עס שטיצען זיך דיא היינטיגע רעגירונגען. אָהן זעלנער מיט ביקסען וואָלט שוין פֿון דער היינטיגער רעגירונג מיט איהרע אונרעכטען קיין זכר ניט געבליבען. געוועהנליך זאָגט מען, דאָס זעלנער זיינען נויטהייג אום צו שיטצען דאָס לאַנד. ווען עס וואָלט ניט געווען קיין מיליטער, זאָגען זיי, וואָלט איין פֿאָלק איינשלינגען דאָס צווייטע, אַזעלכע מיינונגען פֿערשפרייט געוועהנליך דיא רעגירונג אום צו בערוהיגען דיא ברייטע מאַסען פֿאַר דיא גרויסע מיה און קאָסטען וועלכע זיי מווען טראָגען. עס איז דורך און דורך פֿאַלש. דיא זאך איז אַזוי קלאָהר דאָס איהר וועט זיא אויך פֿער-שמעהן. איהר דאָרפֿט וויסען, דאָס אַ שמענדיגע אַרמעע עקזיסטירט אין אייראָפּאַ ניט לאַנג. מיליטער-דינסט וויא יעצט איז ערשט אין לעצטען יאָהר-הונדערט אויפֿגעקומען. און דאָך האָט איין פֿאָלק דאָס צווייטע ניט איינגע-שלונגען. דאָן זיינען זעלנער געווען איבעריג, שמערט זיינען געווען זעהר וויי-ניג און דיזע, וועלכע האָבען דאָן עקזיסטירט זיינען געווען זעהר קליין; אַלעס האָט געוואָהנט אויפֿן דאָרף. דאָרט האָט רעגירט מיט זיינע דינער דער פריין. דער בויער, האָטש ער איז געווען זעהר געדריקט, האָט זיך זעהר זעלטען געבונטעוועט, און ווען זאָגאַר יא, האָט מען איהם זעהר לייכט איינגע-שטילט, ווייל קיין שייכות צווישען דיא דערפֿער איז ניט געווען, יעדעס דאָרף איז געווען בעזונדער. דאָס פֿאָלק אין דאָרף איז געווען פֿינסטער און גע-גלויבט שטאַרק און דעם וואָס דיא גלהים האָבען איהם געזאָגט, דאָס אַזוי איז געווען פֿון ששת ימי בראשית און אַזוי מוז זיין. ווען עס האָט זיך יא געטראָפֿען אַ גרעסערער אויפֿשאַנד, האָבען זיך דיא פריצים פֿעראייניגט און, ווייל זיי האָבען געקענט מיליטער-קונסט, האָבען זיי לייכט געזויעגט, דיא מאַכט פֿון דער רעגירונג איז געווען זעהר שוואַך. קיין אָבצאָהלונגען פֿאַר איהר זיינען כמעט ניט געווען, אַ סטאַלע אַרמעע איז ניט נור ניט געווען נויטהייג, נור זיא וואָלט דיא פריצים זעהר שאדען.

גאַנץ אַנדערש איז געוואָרען זינד עס איז אויפֿגעקומען דער נייע-צייטיגער האַנדעל. מען האָט ענטדעקט דעם קאָמפּאַס, וועלכער האָט געמאַכט מעגליך צו לאָזען זיך מיט דער שיף אויפֿ'ן ברייטען ים אַנשטאָדט וויא ביז דאָן פֿלעגט מען זיך האַלטען ביים ברעג. מען האָט ענדעקט פֿיעל נייע לענדער וויא אַמעריקא, אָסט-אינדיען און ז. וו. דיא סוחרים האָבען אָנגע-הייבען ספּעקולירען און שיקען סחורה אין ווייטע לענדער. דיא שמערט זיינען געוואָקסען וויא שוואַמען נאָך אַ רעגען. עס האָבען געפֿעהלט אַר-בייטס-הענד, דען דער בויער איז געווען צוגעבונדען צו דער ערד און צו-זאַמען מיט איהר בעלאַנגט צום פריין. דאָן האָט זיך דיא האַנדעלס-קלאַסע געווענדעט צו דער רעגירונג, פֿערשטאַרקט איהר אין מיטלען און איהר גע-ענגעשטעלט דער מאַכט פֿון דיא פריצים, דיא רעגירונג האָט געזויעגט, דיא סוחרים האָבען געצוואונגען דיא גרויסע ערד-בעזיצער זיי זאָלען זיך אָב-

זאָגען פֿון זייער רעכט צום בויער (דיא ערד האָבען זיי איהם געלאָזען, דען זיי האָבען געוואָלט דער בויער זאָל בלייבען אָהן ערד) אום אַוועקציהען איהם נאָך דער שטאָדט וואו עס האָט איהם געוואַרט נאָך אַ גרעסערער דלות. ער איז געוואָרען אַ טאָג-אַרבייטער. דער מאָרגענדיגער טאָג האָט ניט גע-הערט צו איהם. ער האָט געמעגט זיין געוונד, פֿריש און שטאַרבען פֿאַר הונגער. דאָס האָט ער אויף דעם דאָרף ניט געהאַט. דאָרט האָט ער גע-האַט טרוקען ברויט אָבער פֿעדזיכערט, דאָ אין שטאָדט שטטלט זיך איהם יעדער ביסען ברויט אין האַלז ביי דער פֿראַגע וואָס וועט זיין מאָרגען?

דיא האַנדעלס-קלאַסע, אָדער וויא מען רופֿט זיא היינט, דיא בורזשו-אַזיע, האָט געזיעגט. דיא בויערן זיינען אין צעהנדליגע טויזענדער געקומען אין שטאָדט, וועלכע האָט זיי איינגעשלונגען און ניט מעהר אַרויסגעלאָזען. דער שונא איז געלעגען ביי דיא פֿיס דערדריקט, אויף זיין אָרט איז אויפֿ-געקומען דיא רעגירונגס-מאַכט. קיין מיליטער דיענסט איז דאָן נאָך ניט געווען. דער סוחר האָט זיך ניט געהיילט געהן אין דער מלחמה. דעם אַרבייטער און דעם בויער האָט ער געשאַנעוועט ניט ווייל זיי האָבען איהם גוטעס געווינשען, נור ווייל עס האָבען געפֿעהלט אַרבייטס-הענדל. מען האָט געדונגען זעלנער פֿון פֿרעמדע לענדער, געצאָהלט געהאַלט; אויסער-דעם האָבען דיא זעלנער געראַבעוועט. עס האָט אָבער געלוינט, דיא סוחרים האָבען זיך ניט געקענט בעגיין אָהן דער רעגירונג און אַ היינטיגע רעגירונג וואָס איז געגרינדעט אויף געוואַלד קען ניט עקזיסטירען אָהן זעלנער. מען האָט זיך אָנגעהויבען איין פֿאַלק דעם צווייטען אַרויסצורייסען נייע מערק; מען האָט בעדאַרפֿט בעקעמפֿען דיא איינוואָהנער און זאָגאַר אין פֿיעלע ערטער אויסראַטען דיא איינוואָהנער פֿון דיא קאָלאָניעס. עס האָבען זיך אָנגעהויבען מלחמות און מיט איהר גרויסע קאָסטען, דען דער פֿרעמדער גייט ניט אויף דעם טוירט, ער האָט קיין נויטה נוט דערצו. עס איז אַלואַ געוואָ-רען נויטווענדיג צו שאַפֿען אַן אייגענע אַרמעע, אַן אומזיסטע, וועלכע זאָל גיין אין קריעג וויא אַ קוה צו דיא שחיטה. עס איז איינגעפֿיהרט געוואָרען מיליטער-דיענסט, אמת, מיליטער איז ניט קיין בעקוועמע זאַך: זיא לאָזט זיך פֿיהלען זאָגאַר דיא, וועמען זיא שיטצט. דיא האַנדעלס-קלאַסע האָט אָבער געוואָלט האָבען צו טהון מיט זעלנער, וועלכע מען קען אָבקויפֿען מיט געלד איידער מיט אַנדערע...


זיי האָבען בעמערקט, דאָס זיי האָבען אַ שונא אונטערן נאָז, אַ שונא וואָס איז זעהר שטאַרק און איז נאָך שטאַרקער דערמיט, ווייל ער האָט רעכט — דאָס זיינען דיא אַרבייטער, אָדער צוואַמען דיא אַרבייטער-קלאַסע.

דער האַנדעל האָט זיך אַלעס פֿערשפּרייט, אַלץ גרעסערע מאַכען פֿון אַרבייטער וועלכע זיינען דורך דיא „בעפֿרייאַונג“ געבליבען אָהן אַ ביסען ברויט זיינען געגאַנגען זוכען אַרבייט אין שטאָדט. ווער עס קומט נור איינ-מאָל אין שטאָדט קעהרט שוין ניט צוריק אין דאָרף, זאָגט מען, און עס איז אמת, אָבער ניט ווייל אין שטאָדט איז אַזוי גוט, נור ווייל אין דאָרף זיינען באַלד אויף זיין אָרט דאָ אַנדערע, וועהרענד איז שטאָדט איז האַטש דאָ אַ האַפֿנונג

צו קריגען אַרבייט. אין גיעכען האָט אָנגעהויבען פֿעהלען אַרבייט, עס זיינען  
 געווען זעהר פֿיעל ליידגע הענד, דיא קאָנקורענץ צווישען דיא אַרבייטער איז  
 געוואָרען אַלץ גרעסער. דערמיט האָבען זיך בענוצט דיא פֿאַבריקאַנטען און  
 האָבען פֿערקלענערט דיא שכירות, אַ פֿאָטער האָט שוין נישט געקענט אויס-  
 שפּייען זיין געזינדעל; זיי האָבען געמוזט אַליין אַרבייטען. דיא פֿאַבריקאַנט-  
 טען האבען רחמנות געקריגען אויף דעם אַרבייטער און גענומען אין פֿאַבריק  
 אַרײן זיינע אַכט-יעהריגע קינדער און געלאָזט זיי אַרבייטען 12—15 שעה אַ  
 טאָג. דאָס האָט אָבער אויך נישט געהאַלפֿען און דיא אַרבייטער האָבען אָנ-  
 געהויבען קומען צום פֿערשטאַנד, דאָס זיי וועלען נישט פֿערבעסערן זייער לאַגע  
 דורך דעם וואָס זיי וועלען זיך נאָך מעהר בייגען, נור דורך געגענשטעלונג,  
 דורך שטעלען פֿערשיעדענע פֿאָדערונגען. עס האָבען זיך אָנגעהויבען סטריי-  
 קען פֿון אַרבייטער פֿון איין פֿאָך נישט איין מאָל. פֿיעלע טויענדע אָדער  
 צעהנדליגע טויענדע האָבען געוואָרפֿען דיא אַרבייט, געפֿאָדערט אַ העכערן  
 פֿרייז, אַ קירצערן אַרבייטס-טאָג, עס זאָל זיין פֿאַרוועהרט יונגע קינדער אין  
 גאַנצען און עלטערע נור אַ קורצע צייט צו אַרבייטען אין פֿאַבריק. דיא פֿאַ-  
 בריקאַנטען און דיא רעגירונג האָבען זיך דערשראָקען, אַן אימת מות איז  
 אויף זיי אַרויפֿגעפֿאַלען. סטייטש דאָס איז דאָך אַ מכה אשר לא כתובה  
 בתורה, וויא אַזוי היילט מען זיא אויס? דער אַרבייטער איז נישט קיין בויער;  
 ער קעמפֿט נישט אַליין, ער וואָהנט אין גרויסע שטעדט, וואו צעהנדליגע  
 און זאָגאַר הונדערטע טויענדער אַרבייטער זיינען פֿאַראַן, זיי קאָמוניקירען  
 זיך זעהר לייכט, עס איז זיי געבליבען איין מיטעל, אַ שטרוי, אָן וועלכע זיי  
 כאַפען זיך אָן — מיליטער. פֿון דאָן אָן פֿערגרעסערט זיך דאָס מיליטער,  
 וואַקסט איבעראַל זעהר שנעל, שלינגט איין אַלץ מעהר קאָסטען. אָבער  
 דערפֿאַר העלפֿט ער זיי: שיסט דיא אַרבייטער און שטייט שטענדיג מיט דיא  
 בוקסען און אַרמאַטען געגען דעם אַרבייטער-פֿאָלק גרייט יעדען אויגענבליק  
 זיך צו וואַרפֿען אויף זיי, אָט אַזוי גלויבען דיא פֿאַבריקאַנטען וועט זיי גע-  
 לונגען גאַנץ לאַנג צו הערשען איבער דעם פֿאָלק דורך מענשען פֿון פֿאָלק.  
 ווער זיינען דען דיא זעלנער אויב נישט אונזערע ברידער, קבצנים אין דער  
 היים וויא מיר, נור פֿינאָטערע, אינוויסענדע, וועלכע לאָזען זיך פֿיהרען וויא  
 אַ פֿערד ביים צוים, דיא רעגירונג סטאַרעט זיך דעריבער רק צו האַלטען  
 דאָס פֿאָלק אין אוננוויסענהייט, צו פֿאַרדעקען פֿון איהם דיא אורזאַכע פֿון  
 זיינע ליידען. אין דעם העלפֿט איהר אויך צו דער גלויבען, וועלכער איז  
 שטענדיג געווען אויף דער דיענסט פֿון דיא הערשענדע קלאַסען. אין דעם  
 העלפֿט איהר נאָך מעהר טאַקע אָט דיא אַרימע לאַגע אין וועלכע דער אַר-  
 בייטער געפֿינט זיך, דיא שווערע אַרבייט וואָס לאָזט איהם נישט אָברוהען,  
 דער דלות וועלכער האַלט איהם אין דיא ציין און לאָזט איהם נישט אַרויס,  
 קירן, זיא האָט גענוג מיטהעלפֿער.

אָבער, האָט הערשעל מיט פֿייער ווייטער געזאָגט, עס וועט שוין אַזוי  
 לאַנג נישט דויערן, און דערביי האָבען-איהם דיא אויגען געפֿינקעלט. דיא  
 אַרבייטער וועקען זיך שוין איבעראַל צו דעם קאַמפֿף, וועלכען זיי מווען פֿיה

רען מיט דיא רייכע, וואָס בויען זיי אויס, אין אויסלאַנד זיינען שוין דאָ צעהנדליגע טויזענדער אַרבייטער, וועלכע גיעבען זיך דייטליך אָב רעכנונג פֿון זייער לאַגע. זייער צאָהל וואַקסט אַלץ מעהר און מעהר. ביי אונז אין פּוילען און ליטא איז דאָ ווייניגער, אָבער שוין אויך זעהר פֿיעל. דיא צאָהל פֿון דיא ציעלבעוואוסטע אַרבייטער וואַקסט אַלץ מעהר. אמת, מיר האָבען צו קעמפֿען מיט אַ גרויסען פֿיינד — ער איז אָבער אינווייניג צופֿוילט. ביי איהם אין לאַנד, אין רוסלאַנד גופא, קעמפען אויך דיא אַרבייטער געגען איהם.



לאַנג, לאַנג האָב איך געקלערט איבער דעם אַלעם וואָס הערשיל האָט געוואָגט. ניט איין מאָהל פֿלעג איך מיט א ביון אריינגעהן צו איהם אַבענדס, פֿרעגען וועגען דאָס, יענעס, ביו ער פֿלעגט זיך צורידען אַז עס איז געווען אַ מחיה, אין קאָפּף איז געוואָרען אַלעס קלערער. גאָר אַנדערש האָט דער מענש אָנגעהויבען קוקען אויף דער וועלט און האָט בעקומען האָפֿנונג, דאָס ניט אייביג וועט זיין וויא יעצט; דאָס עס וועט קימען אַ צייט, ווען עס וועט ניט זיין אויף דער וועלט קיין אַרימקייט, אונוויסענהייט און קנעכטשאַפֿט.

אַט דיא האַרץ פֿרייט זיך, ווען דו בעמערקסט דאָס אַזעלכע מענשען ויא הערשעל איז דאָ אַלעס מעהר.

עס איז שוין צייט צונעהמען זיך צו דער אַרבייט. מען דאַרף זיך מיה געבען פֿערשפּרייטען צווישען פֿאָלק דיא וואַרהייטס-ווערטער, לערנען דיא וואָס פֿערשטייען ווייניגער פֿאַר אונז ויי זאָלען וויסען. וויא זיך צו האַלטען און וועמען צו גלויבען.

אונזערע שונאים זיינען שטאַרק, זעהר שטאַרק, אָבער דאָס פֿאָלק איז הונדערט מאָהל שטאַרקער; זאָל עס נור פֿערשטיין, אַז עס איז אַזוי שטאַרק. מיר מוזען אַרויסטרעטען ניט ביסלאַכווייז נור צוזאַמען, דאַן וועלען מיר זיי אין שפּייאַכץ דערטרינקען און ערווערבען אַ פֿרייע פֿאַטערלאַנד, אין וועלכער דאָס אַרבייטער-פֿאָלק וועט הערשען אַזוי, עס זאָל ניט זיין קיין אויסבוטונג, קיין אונטערדריקונג.

